

# Na'e Fa'a Fakamolemole 'a Sīsū

Fai 'e Kim Webb Reid

'I ha 'aho 'e taha na'e lotu 'a Sīsū. Na'e fehu'i 'e ha taha 'o e kau ākongá kia Sīsū, "Eiki, akonaki'i 'a kimautolu ke lotu."

Na'e folofola ange 'a Sīsū ki He'ene kau ākongá ke lotu mo kole ki he Tamai Hēvaní ke fakamolemole'i 'enau ngaahi angahalá. Na'á ne pehē 'e fakamolemole'i kinautolu 'e he Tamai Hēvaní kapau te nau fakamolemole'i e ní'ihí kehé.



Na'e fai ange 'e Pita ha fehu'i kia Sīsū pe 'oku totonu ke tu'o fiha 'ene fakamolemole'i ha taha na'á ne fai ha me'a 'oku hala. "Tu'o fitu?" Na'e mate'i ange 'e Pita.

Na'e folofola ange 'a Sīsū, "Tu'o fitungofulu liunga fitu."

Na'e ako'i 'e Sīsū 'Ene kau ākongá kuo pau ke tau fa'a fakamolemole *ma'u pē*.